





سلام

پڑھنے کا شرعی ثبوت



علامہ محمد شفیع اوکاڑوی علیہ الرحمہ

www.jannatikaun.com



بِسْمِ اللَّهِ الرَّحْمَنِ الرَّحِيمِ
مَحَلَّةٌ فَخَصَّ عَلَى رَسُولِهِ الْكَتَابَ

اللہ تبارک و تعالیٰ فرماتا ہے۔

إِنَّ اللَّهَ وَمَلَائِكَتَهُ يُصَلُّونَ
عَلَى النَّبِيِّ يَا أَيُّهَا الَّذِينَ آمَنُوا
صَلُّوا عَلَيْهِ وَسَلِّمُوا تَسْلِيمًا
بے شک اللہ اور اس کے فرشتے درود
پڑھتے رہتے ہیں نبی ﷺ پر اے
ایمان والو! نبی ﷺ پر درود اور
سلام بھیجو سلام بھیجنا۔ (قرآن)

اس آیت کریمہ میں اللہ تبارک و تعالیٰ نے مسلمانوں کو دو کام کرنے کا حکم دیا ہے
ایک تو نبی ﷺ پر درود پڑھنا، دوسرا سلام بھیجنا، اس حکم الہی کو سن کر قلب میں
خوشی و شگئی اور اس کی تعمیل میں رغبت و نفرت سے ایمان کے گہرا ہونے اور اس
کے قوی و ضعیف ہونے کا پرہیز چلتا ہے جن کے دل نور ایمان سے منور ہیں وہ صلوٰۃ و
سلام کے پڑھنے میں ایک روحانی لذت اور سرور محسوس کرتے ہیں اور جن کے
قلوب نور ایمان سے محروم ہیں وہ صلوٰۃ و سلام سے بھاگتے ہیں اور اس کی مخالفت
کرتے ہیں۔

کوئی ایمان والا ایسا نہیں ہو سکتا جو ایسے عظیم شان عمل کا انکار کرے یا اس
کی راہ میں رکاوٹیں پیدا کرے جو اس قدر محبوب و مطلوب الہی ہو کہ اللہ تعالیٰ اپنے
فرشتوں کے ساتھ اس عمل کی مداومت رکھے اور اپنے پسندیدہ مومنین بندوں کو اس
کی دعوت دے اور لطف یہ کہ صَلُّوا کے بعد تَصْلِيَةً نہیں فرمایا اور صَلِّمُوا
کے بعد تَسْلِيمًا مفعول مطلق بیان فرما کر سلام پڑھنے میں تاکید پیدا فرمادی کہ سلام ضرور
پڑھنا کیونکہ مفعول مطلق کی اصل غرض تاکید ہے۔ چونکہ اللہ تعالیٰ عالم الغیب ہے وہ جانتا
تھا کہ سلام پڑھنے کے منکرین اور پڑھنے والوں کو روکنے والے پیدا ہوں گے اس لئے اس

نے ایمان والوں کو تاکید حکم دیا کہ ایمان والو منکر چاہے کچھ کہیں لیکن تم سلام ضرور پڑھنا اور بار بار پڑھنا! بحمد اللہ تعالیٰ مومنین اس حکم الہی کی تعمیل دل و جان سے کر کے بے شمار رحمتیں و برکتیں حاصل کرتے ہیں کیونکہ صلوٰۃ و سلام کا فرمان ایمان والوں سے ہے اور یہ ایمان والوں کا ہی حصہ ہے جیسا کہ اللہ تعالیٰ نے فرمایا ہے۔

فَلَقَدْ لَکَ مِنْ أَصْحَابِ الْيَمِينِ
اے محبوب تجھ پر سلام ہے اصحاب الیمین
(قرآن) کی طرف سے۔

معلوم ہوا حضور ﷺ کی بارگاہ اقدس میں ہدیہ سلام پیش کرنا مومنین صاحبین اصحاب الیمین کا حصہ ہے اصحاب شمال کا نہیں۔

حضرت ابو طلحہ رضی اللہ عنہ فرماتے ہیں کہ ایک روز نبی کریم علیہ التیمۃ والتسلیم اس حالت میں تشریف لائے کہ چہرہ اقدس سے خوشی و مسرت کے آثار خاص طور پر نمایاں تھے، فرمایا میں اس وجہ سے مسرور ہوں کہ میرے پاس جبریل امین آتے اور

فَقَالَ إِنَّ رَبَّكَ يَقُولُ أَمَا يَرْضِيكَ
يَا مُحَمَّدُ أَنْ لَا يُصَلِّيَ عَلَيْكَ أَحَدٌ
مِنْ أُمَّتِكَ إِلَّا صَلَّيْتُ عَلَيْهِ عَشْرًا
وَلَا يُسَلِّمُ عَلَيْكَ أَحَدٌ مِنْ أُمَّتِكَ
إِلَّا سَلَّمْتُ عَلَيْهِ عَشْرًا قُلْتُ بَلَى!
انہوں نے کہا کہ آپ کا رب فرماتا ہے اے
محمد ﷺ کیا آپ اس پر راضی نہیں
ہیں کہ آپ کی امت کا کوئی شخص آپ
پر درود بھیجے تو میں اس پر دس مرتبہ رحمت بھیجوں
اور آپ کی امت کا کوئی شخص آپ پر سلام
بھیجے تو میں اس پر دس مرتبہ سلام بھیجوں۔

(نسائی، دارمی، احمد، مشکوٰۃ صفحہ ۸۶)

کنز العمال صفحہ ۱۸۱
فرمایا میں نے کہا کیوں نہیں (میں اس پر
راضی ہوں)

اس حدیث سے ثابت ہوا کہ جو شخص آپ پر ایک مرتبہ درود اور ایک مرتبہ سلام بھیجتا ہے اس پر دس مرتبہ اللہ کی رحمت ہوتی ہے اور دس مرتبہ اس پر اللہ سلام بھیجتا ہے۔

اور کنز العمال میں انہی سے روایت ہے اس میں یوں ہے کہ اللہ تعالیٰ نے فرمایا جو شخص آپ پر درود پڑھے گا میں اور میرے فرشتے اس پر دس بار درود پڑھیں گے اور جو شخص آپ پر سلام بھیجے گا میں اور میرے فرشتے اس پر دس بار سلام بھیجیں گے صفر ۱۸۱۔
معلوم ہوا درود و سلام پڑھنے والوں پر اللہ کی بے شمار رحمتیں نازل ہوتی ہیں اور اللہ کے بے شمار فرشتے ان کے لئے دعائے رحمت کرتے ہیں اور ان پر سلام بھیجتے ہیں۔

حضرت ابن وہب رضی اللہ عنہ فرماتے ہیں۔

أَنَّ النَّبِيَّ ﷺ قَالَ مَنْ سَلَّمَ عَلَى عَشْرًا فَكَانَ مِمَّا إِنْغَتَقَ رَقَبَةً۔
نبی ﷺ نے فرمایا جس نے مجھ پر دس مرتبہ سلام بھیجا۔ ایسا ہے کہ جیسے اس نے بردہ آزاد کیا۔ (اشعار صفر ۶)

حضرت ابو بکر صدیق رضی اللہ تعالیٰ عنہ فرماتے ہیں۔

الصلوة على النبي ﷺ حضور ﷺ پر درود پڑھنا گناہوں کو امحوق للذنوب من الماء البارد۔
اس طرح مٹا دیتا ہے جس طرح ٹھنڈا پانی لگنا۔ والسلام عليه افضل من عتق الرقاب۔ (اشعار صفر ۶)
بردہ آزاد کرنے سے افضل ہے۔

حضرت عبداللہ بن مسعود رضی اللہ تعالیٰ عنہ فرماتے ہیں۔

قَالَ رَسُولُ اللَّهِ ﷺ إِنَّ اللَّهَ مَلَكَةٌ سَاحُونَ فِي الْأَرْضِ يُبَلِّغُونِي مِنْ أُمَّتِي السَّلَامَ۔ (نسائی، دارمی، مشکوٰۃ صفر ۸۶)
حضور ﷺ نے فرمایا کہ اللہ کے بہت سے فرشتے زمین پر سیاحت کرتے ہیں اور میری امت کا سلام میرے پاس پہنچاتے ہیں۔

اس حدیث سے ثابت ہوا کہ ملائکہ یا حسین سلام پڑھنے والوں کی تلاش کرتے ہیں

اور پھر ان کا سلام بارگاہِ بیکس پناہ میں پیش کرتے ہیں۔

حضرت ابو ہریرہ رضی اللہ تعالیٰ عنہ فرماتے ہیں۔

قَالَ رَسُولُ اللَّهِ ﷺ مَا مِنْ مُسْلِمٍ
يُسَلِّمُ عَلَى فِئَةٍ مِّنْ شَرْقٍ وَلَا غَرْبٍ إِلَّا آتَانَا
وَمَلَائِكَتِي يُرِيدُ عَلَيْهِ السَّلَامَ -

(علاء الا فہام ابن قیم صفحہ ۲۵)

حضور ﷺ نے فرمایا کوئی مسلمان مشرق
مغرب میں ایسا نہیں ہے جو مجھ پر سلام بھیجے
مگر میں اور میرے رب کے فرشتے اس کو
سلام کا جواب دیتے ہیں۔

اس حدیث سے ثابت ہوا کہ ہر وہ مسلمان جو آپ کی بارگاہ اقدس میں سلام پیش کرتا ہے
حضور ﷺ اور اللہ کے فرشتے اس کو جواب سلام سے مشرف فرماتے ہیں۔

قرآن کریم کی ایک آیت اور چھ احادیث مبارکہ سے صلوٰۃ و سلام کا محبوب مطلوب ہونا

اور اس کے پڑھنے سے بے شمار اجر و ثواب کا ثبوت ہوا۔

کس قدر ظلم ہے کہ ایسے بابرک فعل کو شرک بدعت کہا جائے اور مسلمانوں کو خیر کثیر
کے حصول سے روکا جائے۔ رہا تعظیمِ دست بستہ کھڑے ہو کر سلام پڑھنا تو یہ سرکارِ دو عالم
ﷺ کی تعظیم ہے اور آپ کی تعظیم حکمِ رب العالمین ہم پر واجب ہے۔

اللہ تعالیٰ فرماتا ہے۔ وَتَعِزُّوهُ وَتُقَرِّبُوهُ۔ اور ان کی تعظیم و توقیر کرو!

چنانچہ علامہ سید احمد زین و حلال مکی اپنی کتاب دررِ سینہ میں فرماتے ہیں۔

وَمِنْ تَعْظِيمِهِ ﷺ الْفَرَحُ بِلَيْلِ
وَلَادَتِهِ وَقِرَاءَةُ الْمَوْلِدِ وَالْقِيَامُ عِنْدَ
ذِكْرِ وَلَادَتِهِ ﷺ
شبِ ولادت میں اظہارِ فرحت کرنا اور مولید
شریف پڑھنا اور ذکرِ ولادت کے وقت قیام کرنا
حضور ﷺ کی تعظیم ہے۔

علامہ عثمان بن حسن محدث دیلمی اپنے رسالے "اثباتِ قیام" میں فرماتے ہیں۔

الْقِيَامُ عِنْدَ ذِكْرِ وَلَادَتِهِ سَيِّدِ الْمُرْسَلِينَ
ﷺ أَمْرٌ لَا شَكَّ فِي اسْتِحْبَابِهِ
اسْتِحْسَانِهِ وَتُدْبِرُ بِهِ يَخْصِلُ كِفَاؤُهُ
مِنَ الثَّوَابِ الْأَوْفَرِ الْخَيْرِ لَا كَثِيرِ لَانَّةِ
حضور سید المرسلین ﷺ کے ذکرِ ولادت
کے وقت قیام کرنا ایک ایسا امر ہے جس کے
مستحب و مستحسن مندوب ہونے میں کوئی
شک و شبہ نہیں ہے اور قیام کرنے والے کو ثواب

تَعْظِيمُ النَّبِيِّ الْكَرِيمِ ذِي الْخَلْقِ الْعَظِيمِ
الَّذِي أَخْرَجَنَا اللَّهُ بِهِ مِنْ ظُلُمَاتٍ
الْكُفْرِ إِلَى الْإِيمَانِ وَخَلَصَنَا اللَّهُ
مِنْ نَارِ الْجَهَنَّمَ إِلَى جَنَّاتِ الْمَعَارِفِ
وَالْإِيمَانِ۔

کثیر اور بڑے کبیر حاصل ہو گا کیونکہ یہ قیامِ عظیم ہے
کس کی تعظیم اسی نبی کریم صاحبِ خلقِ عظیم علیہ
التَّحِیَّۃُ والتَّسْلِیْمُ کی جن کی برکت سے اللہ تعالیٰ نے
ہمیں ظلماتِ کفر سے ایمان کی طرف لایا
اور ان کے سبب ہمیں دوزخِ جہنم سے بچا کر
بہشتِ معرفت و یقین میں داخل فرمایا۔

اس کے بعد بہت سے دلائل نقل کر کے فرمایا۔

قَدْ اجْتَمَعَتِ الْأُمَّةُ الْحَمْدِيَّةُ مِنْ أَهْلِ
السُّنَّةِ وَالْجَمَاعَةِ عَلَى مَا سَيُخَانِ الْقِيَامِ
الْمَذْكُورِ وَقَدْ قَالَ ﷺ لَا تَجْتَمِعُ
أُمَّتِي عَلَى الضَّلَالَةِ۔

اور بے شک حضور ﷺ کا ارشاد
ہے کہ میری امت گمراہی پر جمع نہیں ہوتی۔
علامہ سید جعفر برزنجی اپنے رسالے عقد الجواہر میں فرماتے ہیں۔

قَدْ اسْتَقْبَحَ الْقِيَامُ عِنْدَ ذِكْرِ وَلَا دِيَّةِ
الْثَّرِيفَةِ أَيْمَةً ذُورَ وَآيَةٍ وَدِرَايَةٍ
فَطُوبَى لِمَنْ كَانَ تَعْظِيمُهُ ﷺ
عَايَةً مُرَامِهِ وَمَرْمَاهِ۔

بے شک حضور ﷺ کے ذکر و ولادت
کے وقت قیام کرنا ایسے امر نے بہتر سمجھا جو
صاحبِ وایت و درایت تھے تو شادمانی
ہے اس کے لیے جس کا انتہائی مقصود حضور
ﷺ کی تعظیم ہے۔

علامہ علی بن برہان الدین حلی رسی کتاب "انساب العیون المعروف بسیرت حلبیہ میں
فرماتے ہیں۔

قَدْ وَجَدَ الْقِيَامُ عِنْدَ ذِكْرِ اسْمِهِ
ﷺ مِنْ عَالِمِ الْأُمَّةِ وَمُقَدِّمِ
بِلاشبہ حضور ﷺ کے اسم پاک کے ذکر
کے وقت قیام کرنا امام تقی الدین سبکی رحمۃ اللہ علیہ

الْأَيْمَةَ دِينًا وَرِعَاتِي الدِّينَ الشُّبْكِي
رَحْمَةُ اللَّهِ تَعَالَى عَلَيْهِ وَتَابِعَهُ عَلَى ذَلِكَ
مَشَائِخُ الْإِسْلَامِ فِي عَصْرِهِ -

سے پایا گیا ہے جو اس امت مرحومہ کے عالم
اور دین و تقویٰ میں اماموں کے امام ہیں اور
اس قیام پر ان کے زمانے کے مشائخ اسلام
نے ان کی متابعت کی ہے۔

علامہ جمال بن عبداللہ بن عمر کی حنفی مفتی حنفیہ اپنے فتاویٰ میں فرماتے ہیں۔

الْقِيَامُ عِنْدَ ذِكْرِ مَوْلَاهُ ﷺ
إِسْتَحْسَنَهُ جَمَعَ مِنَ التَّلَفِ فَهُوَ
يُدْعُهُ حَسَنَةً -

ذکر میلاد حضور ﷺ کے وقت قیام
کرنے کو جماعت سلف نے تحسن کہا تو
وہ بدعت حسنہ ہے۔

علامہ مولانا حسین بن ابراہیم مکی مالکی مفتی مالکیہ فرماتے ہیں۔

إِسْتَحْسَنَهُ كَثِيرٌ مِنَ الْعُلَمَاءِ وَهُوَ حَسَنٌ
لِمَا يَجِبُ عَلَيْنَا تَنْظِيمُهُ ﷺ
JANNATI KAUN?
وہ بہتر ہے کیونکہ ہم پر حضور ﷺ کی تعظیم
واجب ہے۔

علامہ مولانا محمد بن یحییٰ حنفی حنابلہ فرماتے ہیں۔

نَعَمْ يَجِبُ الْقِيَامُ عِنْدَ ذِكْرِ وَلَائِهِ
ﷺ إِذْ يَخْضُرُ رُوحَانِيَّتُهُ
ﷺ فَعِنْدَ ذَلِكَ يَجِبُ التَّعْظِيمُ
وَالْقِيَامُ -

ہاں ذکر ولادت حضور ﷺ کے وقت
قیام ضروری ہے کیونکہ روح اقدس حضور
ﷺ جلوہ فرما ہوتی ہے پس اس
وقت تعظیم و قیام لازم ہوا۔

امام اجل فقیہ محدث سراج العلماء مولانا عبداللہ سراج مکی مفتی حنفیہ فرماتے ہیں۔

تَوَارِثُهُ الْأَيْمَةُ الْأَعْلَامُ وَأَقْرَدُ الْأَيْمَةُ
وَالْحُكَّامُ مِنْ غَيْرِ نَكِيرٍ مُنْكَرٍ وَرَدَّ
رَأْدُ وَالْهَذَا كَانَ حَسَنًا وَمَنْ يَسْتَحْيِ
يَقِيَامُ بُزْءَ بُزْءٍ أَمَامَ مَوْلَاهُ ﷺ
ہے اور اسے ائمہ و حکام نے برقرار رکھا اور کسی
نے رد و انکار نہ کیا لہذا مستحب ٹھہرا اور نبی

التَّعْظِيمَ غَيْرُ مُحَمَّدٍ ﷺ وَكَفَى أَشْرُ
عَبْدِ اللَّهِ ابْنِ مَسْعُودٍ رَضِيَ اللَّهُ عَنْهُ
مَا رَأَاهُ الْمُسْلِمُونَ حَسَنًا فَهُوَ عِنْدَ
اللَّهِ حَسَنٌ۔

ﷺ کے سوا اور کون ستمی تعظیم ہے؟
اور اس کے ثبوت میں حضرت عبداللہ ابن
مسعود رضی اللہ عنہ کی حدیث کافی ہے کہ جو
چیز مسلمانوں کے نزدیک بہتر ہے وہ اللہ
کے نزدیک بھی بہتر ہے۔

اسی طرح علامہ مفتی عمر بن ابی بکر شافعی اور سید المحققین مولانا احمد بن فرین شافعی اور مدرس
مسجد نبوی مولانا محمد بن محمد بن محمد عرب شافعی اور مولانا عبدالکریم بن عبدالحکیم حنفی مدنی اور مولانا
عبدالجبار حنبلی بصری اور مولانا ابراہیم بن محمد خیار حسینی شافعی مدنی رحمہم اللہ نے اس قیام کے
مستحب و مستحسن ہونے کی تصریح فرمائی ہے۔ اس مضمون اور ان تمام باتوں کی نفیس تحقیق کے
لیے دیکھیے رسالہ "اقامۃ القیامہ" مصنفہ اعلیٰ حضرت امام اہل سنت مجددیۃ حاضرہ مویذات
طاہرہ مولانا شاہ احمد رضا خاں صاحب فاضل بریلوی رحمۃ اللہ علیہ۔

دیکھتے یہ تمام ائمہ اور اکابر علماء اور چاروں مذاہب کے مفتیان کرام تعظیماً کھڑے ہو کر سلام
پڑھنے کو مستحب و مستحسن فرما رہے ہیں اور سبھی سب کہہ رہے ہیں کہ یہ حضور ﷺ
کی تعظیم ہے۔ اب اگر اس قیام تعظیمی کو شرک و بدعت کہا جائے تو مطلب یہ ہوگا کہ حضور
ﷺ کی تعظیم کرنا شرک و بدعت ہے تو سوائے اس کے اور کیا کہیں کہ ۔

شرک ٹھہرے جس میں تعظیم حبیب
اُس بُرے مذہب پہ لعنت کیجئے

حضرت حاجی امداد اللہ صاحب مہاجر مکی رحمۃ اللہ علیہ فرماتے ہیں۔

اگر کسی عمل میں عوارض غیر مشروع لاحق ہوں تو ان عوارض کو دور کرنا چاہیے نہ یہ کہ
اصل عمل سے انکار کر دیا جائے، ایسے امور سے انکار کرنا، خیر کشیر سے باز رکھنا ہے جیسے
قیام مولود شریف، اگر بوجہ آنے نام آنحضرت ﷺ کے کوئی شخص تعظیماً قیام کرے

تو اس میں کیا خرابی ہے۔ جب کوئی آتا ہے تو لوگ اس کی تعظیم کے واسطے کھڑے ہو جاتے ہیں، اگر اس سردارِ عالم و عالمیان، رحمی فداہ کے اسیم گرامی کی تعظیم کی گئی تو کیا گناہ ہوا؟
(امداد المشتاق صفحہ ۸۸)

نیز فرماتے ہیں:- البتہ وقت قیام کے اعتقاد تو لد کا نہ کرنا چاہیے اگر احتمال تشریف آوری کا کیا جائے تو مضائقہ نہیں کیونکہ عالمِ خلق مقید بزبان و مکاں ہے لیکن عالمِ امر دونوں سے پاک ہے پس قدم رنجہ فرمانا ذاتِ بابرکات کا بعید نہیں۔ (امداد المشتاق صفحہ ۵۶)

دیکھتے حضرت حاجی صاحب فرما رہے ہیں کہ قیامِ ولود شریف سے روکنا خیر کثیر سے باز رکھنا ہے کیونکہ یہ حضور ﷺ کی تعظیم ہے اور قیام کے وقت آپ کی تشریف آوری کا عقیدہ رکھنے میں مضائقہ نہیں کیونکہ آپ تشریف لاسکتے ہیں۔ اب اگر قیام میلاد کو شرکِ بدعت کہا جائے تو پھر شرکِ بدعت کو خیر کثیر کہنے والا کون ہوگا اور اس کو پیر و مرشد ماننے والے کون ہونگے؟

ابجھا ہے پاؤں یار کا زلفِ راز میں تو آپ اپنے دام میں صیاد آگیا

پہلا شبہ

بعض لوگ یہ کہا کرتے ہیں کہ صحابہ کرام نے اس ہیئت کے ساتھ سلام نہیں پڑھا لہذا بدعت ہے۔ اس کے متعلق عرض یہ ہے کہ اگر یہی بات ہے کہ جو کام صحابہ کرام نے نہیں کیا وہ بدعت ہے تو جس ہیئت میں آج قرآن کریم میں مثلاً زعمین چلنے کا غنہ، بلاک وغیرہ کی چھپائی، اعراب، ترجمہ، حاشیہ پر تفسیر وغیرہ اور جس ہیئت میں آج کتبِ احادیث، افادان کی شروع اور کتبِ فقہ و اصول اور کتبِ درسیہ وغیرہ ہیں اور جس ہیئت میں آج مدارسِ دینیہ، طریقہ تعلیم، اوقاتِ تعلیم، استقامات، تقسیم اسناد، سالانہ و ماہوار چندے، اساتذہ کی تنخواہیں وغیرہ ہیں اور جس ہیئت میں آج تبلیغی جلسے ہوتے ہیں اور جس ہیئت

میں آج مساجد، تنخواہ دار امام و موذن اور کمیٹیاں ہیں اور جس ہیئت میں آج سفر حج کیا جاتا ہے علیٰ ہذا القیاس کیا یہ سب کچھ صحابہ کرام رضوان اللہ علیہم اجمعین نے کیا؟ اور کیا یہ زمانہ صحابہ میں تھا؟ نہیں، اور ہرگز نہیں، تو چاہیے کہ صلوٰۃ و سلام کے منکران سب چیزوں اور ہیئتوں کو بدعت کہیں اور ان کے خلاف تقریریں کریں پوسٹر چھاپیں اور ہر ممکن ان کو مٹانے کی کوشش کریں، وہ صرف میلاد شریف اور سلام و قیام کے پیچھے ہاتھ دھو کر کیوں پڑ گئے ہیں یاد رکھتے اگر صحابہ کرام سے یہ ہیئت ثابت ہوتی تو یاد واجب ہوتی یا سنت اور ہم نہ واجب کہیں نہ سنت، ہمارے نزدیک اس ہیئت کے ساتھ سلام پڑھنا مستحب ہے اور تحب وہ ہے جس کو مسلمان اچھا سمجھیں جیسا کہ حضور ﷺ کا ارشاد ہے۔

مَا رَأَى الْمُسْلِمُونَ حَسَنًا فَهُوَ عِنْدَ اللَّهِ حَسَنٌ (نالی)

جس چیز کو مسلمان اچھا سمجھیں وہ اللہ کے نزدیک بھی اچھی ہے۔

JANNATI KAUN?

دوسرا شبہ

بعض لوگ یہ کہا کرتے ہیں کہ ہاتھ باندھ کر کھڑے ہونا، یہ ہیئت اللہ کی عبادت یعنی نماز کے لئے خاص ہے لہذا غیر اللہ کے لئے یہ ہیئت بنانا شرک ہے۔

اس کے متعلق عرض یہ ہے کہ یہ بالکل لغوی بے بنیاد اور مبنی بر جہالت ہے ورنہ پھر کسی بزرگ کے پاس بصورت التحیات بیٹھنا بھی شرک ہو گا کیونکہ وہ ہیئت بھی تو نماز کی ہے اور پھر کسی کے آگے ہاتھ چھوڑ کر کھڑا ہونا بھی شرک ہونا چاہیے کیونکہ یہ ہیئت بھی نماز کی ہے۔ رکوع سے اٹھ کر سجدے میں جانے سے پہلے ہاتھ چھوڑ کر ہی کھڑا ہوا جاتا ہے۔

نماز کی ہیئت کیا؟ حضور ﷺ پر تو نماز کے اندر جب تک سلام نہ پڑھا جائے نماز ہی نہیں ہوتی۔ یہ عجیب بات ہے کہ نماز کی ہیئت میں سلام پڑھنا تو شرک ہو اور نماز

کے اندر التحیات میں سلام پڑھنا واجب۔

اصل بات یہ ہے کہ صرف عبادت کی ہیئت بنانے سے عبادت نہیں ہوتی جب تک کہ عبادت کی نیت نہ ہو اور جس کی عبادت کی جائے اس کو معبود نہ سمجھا جائے صرف بھوکا رہنے سے روزہ نہیں ہو جائے گا، روزہ تو اسی وقت ہو گا جب کہ عبادت کی نیت سے روزہ رکھا جائے گا۔

اس مقام پر ضروری معلوم ہوتا ہے کہ عبادت اور تعظیم کی تعریف اور ان میں فرق بیان کر دیا جائے تاکہ مسلمان بھائیوں کو مسئلہ سمجھنا آسان ہو جائے۔

عبادت اور تعظیم

کسی کو الہ معبود اور اوصاف الوہیت سے موصوف ملتے ہوئے بہ نیت عبادت اس کے آداب بجالانا عبادت ہے۔

اور کسی معظّم اور برگزیدہ مہستی کو الہ معبود اور اوصاف الوہیت سے موصوف نہ مانا جائے بلکہ نبی، ولی، پیر، استاد، ماں باپ سمجھ کر بہ نیت تعظیم اس کے آداب بجالانا تعظیم ہے، عبادت نہیں۔

اس اعتبار سے غیر اللہ کی عبادت کسی نوع پر بھی جائز نہ ہوگی، بلکہ شرک ہو گا۔ لیکن تعظیم کی کوئی نوع شرک نہیں ہو سکتی، ہاں حرام و مکروہ ہو سکتی ہے مثلاً رکوع و سجدہ کیونکہ اس سے منع فرمایا گیا، مگر کسی بزرگ کے پاس التحیات کی صورت میں دوزانوہ کر بیٹھنا یا اس کے آنے پر احتراماً کھڑے ہو جانا اور جُنتِ علیہ السلام پر ادب کھڑے ہو کر صلوٰۃ و سلام پڑھنا قطعاً جائز ہے اس سے کہیں منع نہیں فرمایا گیا، بلکہ کتبِ احادیث و کتبِ فقہ میں اس کا ثبوت موجود ہے۔ چنانچہ حضرت فاروقِ اعظم رضی اللہ تعالیٰ عنہ فرماتے ہیں۔

مَنْ عِنْدَ رَسُولِ اللَّهِ ﷺ ذَاتَ يَوْمٍ حَضَرَ رَسُولُ اللَّهِ ﷺ كِي حُدْمَتِ

يَوْمَ اِذْ طَلَعَ عَلَيْنَا رَجَدٌ شَدِيدٌ بَيَاضُ
الْتِيَابِ شَدِيدٌ سَوَادِ الشَّغْرِ لَا يُرَى
عَلَيْهِ اثرُ السَّفَرِ وَلَا يَعْرِفُهُ مِنَّا أَحَدٌ
حَتَّى جَلَسَ إِلَى النَّبِيِّ ﷺ فَأَسْنَدَ
رُكْبَتَيْهِ إِلَى رُكْبَتَيْهِ وَوَضَعَ كَفَّيْهِ عَلَى
فَخِذَيْهِ ۝

(بخاری دسمل و محکوۃ صفو ۱۱)

میں حاضر تھے کہ اچانک ایک شخص آیا جس
کے کپڑے نہایت سفید اور بال نہایت سیاہ
تھے اس پر سفر وغیرہ کا کوئی اثر نہ تھا ہم میں
کے کسی نے اس کو نہ پہچانا یہاں تک کہ
وہ اپنے دونوں گھٹنے حضور ﷺ کے
گھٹنوں کی طرف ٹیک کر بیٹھ گیا اور اپنے
دونوں ہاتھ اپنی رانوں پر رکھ لئے یعنی بصورت
التحیات بیٹھ گیا۔

حضرت عمر نے فرمایا کہ اس نے چند سوالات کئے اور آپ نے ان کے جوابات دیے
جب وہ چلا گیا تو آپ نے فرمایا کہ یہ جبریل امین تھے جو تمہیں تمہارا دین سکھانے آئے تھے۔
دیکھئے جبریل امین جیسے مقرب اور برگزیدہ فرشتہ نے حضور ﷺ کی بارگاہ
میں دو زانو بیٹھ کر اُمتِ مصطفیٰ علیہ التحیۃ والسلام کو یہ تعلیم فرمادی کہ کسی برگزیدہ خدا کے حضور
دو زانو بیٹھنا جائز ہے۔ یہ عبادت انہیں بلکہ ادب و تعظیم ہے۔ ورنہ کہنا پڑے گا کہ جبریل
امین نے حضور ﷺ کی عبادت کر کے شرک کیا تھا نعوذ باللہ۔

دیکھئے اسی ہیئت کے ساتھ اللہ تعالیٰ کی بارگاہ میں بیٹھنا عبادت ہے اور انبیاء اولیاء
کے حضور بیٹھنا ادب و تعظیم ہے، ہیئت ایک ہی ہے مگر ایک عبادت ہے اور ایک تعظیم
اور ان میں فرق کرنے والی صیرف نیت ہے۔

حضرت ابوسعید خدری رضی اللہ تعالیٰ عنہ فرماتے ہیں کہ جب (حضور نے) بنو قریظہ
(یہود مدینہ) کا پچیس روز تک محاصرہ کیا تو وہ حضرت سعد بن معاذ کے فیصلے پر آمادہ ہو گئے
(کیونکہ حضرت سعد ان کے حلیف تھے۔ ان کا خیال تھا کہ وہ ہماری رعایت کو کرتے
ہوئے ہماری خلاصی کی کوشش کریں گے) تو حضور ﷺ نے سعد کو بلا بھیجا۔

فَجَاءَ عَلَى حِمَارٍ فَلَمَّا دَنَا مِنَ الشَّجَرِ
قَالَ رَسُولُ اللَّهِ ﷺ لِلْأَنْصَارِ
قُومُوا إِلَى سَيِّدِكُمْ!
تو وہ گدھے پر سوار ہو کر آئے جب وہ مسجد
کے قریب پہنچے تو حضور ﷺ نے
انصار سے فرمایا کہ اپنے سردار کے لیے کھڑے
ہو جاؤ۔ (بخاری و مسلم و مشکوٰۃ صفحہ ۴۰۳)

دیکھئے اس حدیث میں حضور ﷺ نے خود حکم دیا کہ اپنے سردار کے لیے کھڑے
ہو جاؤ! منکرین قیام قیامی کہتے ہیں کہ حضرت سعد بیمار تھے، ان کی پنڈلی میں زخم تھا وہ
خود گدھے سے اتر نہیں سکتے تھے، اسی واسطے آپ نے ان کو حکم دیا کہ اٹھو اور ان کو
اتارو! مگر ان کا یہ کہنا درست نہیں کیونکہ گدھے سے اُتارنے کے لئے ایک دو آدمی
کافی تھے۔ ساری قوم کو حکم دینے کی کیا ضرورت تھی اور پھر حدیث کے الفاظ الی
سَیِّدِکُمْ سے صاف معلوم ہوتا ہے کہ یہ قیام محض سرداری کی وجہ سے کرایا گیا تھا نہ کہ
ری کی وجہ سے اور چونکہ حضرت سعد رضی اللہ عنہ انصار کے سردار تھے اس واسطے
بنا انصار کو حکم دیا۔

JANNATI KAUN?

چنانچہ محی السنۃ امام نووی اسی حدیث کے تحت فرماتے ہیں۔
اِکْرَامًا هَٰذَا الْفَضْلَ وَتَلْقِيَهُمْ
مِیَامًا لِّیَوْمِہُمْ اِذَا اَبْلَوْا وَاحْتَجَّ
لِجَمْعِهِمْ۔ (ماشئہ مشکوٰۃ صفحہ ۳۳۳)
اس میں اہل فضل کے ملنے کے وقت اکرام
اور ان کے لئے قیام کرنے کی روشن دلیل
ہے اور جمہور نے اس سے استدلال کیا ہے۔

حضرت شاہ عبدالحق محدث دہلوی ذی حدیث کے تحت علامہ طیبی سے نقل کرتے ہیں۔
اجماع کردہ اندجما ہیہ علماء بایں حدیث براکرام
اہل فضل از علم باصلاح با شرف بقیام امام
محی السنۃ محی الدین نووی گفتہ کہ ایں قیام
مراہل فضل را وقت قدم آوردن ایشان
اس حدیث سے اہل علم و فضل و شرف کے اکرام
اور ان کے لئے قیام کرنے پر جمہور علماء کا اتفاق
اجماع ہے محی السنۃ امام نووی رحمۃ اللہ علیہ
نے فرمایا کہ اہل فضل لوگوں کی تشریف آوری کے

مستحب است واحادیث دریں باب و وقت یہ قیام کرنا مستحب ہے اس کی تائید یافتہ و در نہی ازان سرنگا چیزے قیام نہ شدہ

(اشعۃ اللمعات صفحہ ۲۸)

حضرت عائشہ فرماتی ہیں کہ حضرت فاطمہ جب حضور کے پاس تشریف لائیں تو قَامَ إِلَيْهَا فَأَخَذَ بِكَفِّهَا فَقَبَّلَهَا وَأَجْلَسَهَا فِي مَخْلِبِهِ وَكَانَ إِذَا دَخَلَ عَلَيْهَا قَامَتْ إِلَيْهِ فَأَخَذَ بِكَفِّهَا فَقَبَّلَتْهُ وَأَجْلَسَتْهُ فِي مَخْلِبِهَا۔
آپ ان کے لئے کھڑے ہو جاتے اور ان کو چومتے اور اپنی جگہ پر بٹھاتے اور جب آپ ان کے پاس تشریف لے جاتے تو وہ آپ کے لیے کھڑی ہو جاتی اور آپ کو چومتیں اور اپنی جگہ پر بٹھاتی۔
(مشکوٰۃ صفحہ ۱۳۰۲)

اس حدیث سے ثابت ہوا کہ اگر کوئی بڑا چھوٹے پر شفقت فرماتے ہوئے اور چھوٹا بڑے کی تعظیم کرتے ہوئے کھڑا ہو جائے تو یہ جائز ہے اور یہ حضور ﷺ سے ثابت ہے۔ حضرت ابوہریرہ فرماتے ہیں کہ حضور ﷺ ہمارے ساتھ مسجد میں بیٹھ کر باتیں کیا کرتے تھے۔

فَإِذَا قَامَ قُمْنَا قِيَامًا حَتَّى نَرَاهُ قَدْ دَخَلَ بَعْضُ بُيُوتِ أَزْوَاجِهِ۔
پھر جب آپ کھڑے ہو جاتے تو ہم بھی کھڑے ہو جاتے اور اس وقت تک کھڑے رہتے جب تک آپ اپنی بیویوں میں سے کسی کے گھر داخل نہ ہو جاتے۔
(مشکوٰۃ صفحہ ۱۳۵۳)

ان روایات سے صاف طور پر ثابت ہو سکتا ہے کہ قیام عظیمی جائز ہے لہذا آپ کے لئے قیام کرنا کس طرح ناجائز اور شرک و بدعت ہو سکتا ہے۔

فقہائے کرام فرماتے ہیں کہ روضۃ النور پر عصری کے وقت جب سلام پڑھا جائے تو يَقِفُ كَمَا يَقِفُ فِي الصَّلَاةِ اسی طرح کھڑا ہو جس طرح کہ نماز میں دست بستہ کھڑا

ہوتا ہے (عالمگیری)

تیسرا شبہ

حضور ﷺ نے فرمایا ہے۔

لَا تَقُومُوا كَمَا تَقُومُ الْأَعَاجِمُ (مشکوٰۃ باب القیام)
نہ کھڑے ہوا کرو جس طرح کہ عجیب لوگ کھڑے ہوتے ہیں۔

اس حدیث سے معلوم ہوا کہ کھڑے ہونے کی ممانعت ہے۔
جواب! اس کے متعلق تمام علمائے کرام فرماتے ہیں کہ اس میں کھڑے ہونے کی نہیں بلکہ عجیبوں کی طرح کھڑے رہنے کی ممانعت ہے، کیونکہ شاہانِ عجم کے درباری لوگ بیٹھ نہیں سکتے تھے بلکہ بادشاہ کے سامنے برابر ہاتھ باندھے اور سرنگوں کھڑے رہتے تھے۔
جیسا کہ فرمایا :-

JANNATI KAUN?

لَا يَلِغُ أَحَدُكُمْ كَمَا يَلِغُ الْكَلْبُ - نہ پتے تم میں سے کوئی جیسا کہ کتا پیٹا ہے

(ابن ماجہ فتح الکبیر صفحہ ۲۷۰)

اس کا یہ مطلب تو نہیں ہے کہ کوئی پتے ہی نہیں بلکہ مطلب یہ ہے کہ کتے کی طرح نہ پتے، اسی طرح اُس حدیث کا مطلب یہ ہے کہ قیام کرے مگر عجیبوں کی طرح نہ کرے۔
اسی کو فقہاء کرام نے ممنوع قرار دیا ہے اور بلاشبہ یہ ممنوع ہے۔
چنانچہ حضور اکرم ﷺ نے فرمایا ہے۔

مَنْ أَسْرَهُ أَنْ يَتَمَثَّلَ لَهُ الرِّجَالُ قِيَامًا فَلْيَتَّبِعْ مَقْعِدَهُ مِنَ النَّارِ
جس کسی کو یہ پسند ہو کہ لوگ اس کے لئے اس کے سامنے کھڑے رہیں وہ اپنا ٹھکانہ جہنم میں تیار کرے۔

چوتھا شبہ

حضرت انس رضی اللہ عنہ فرماتے ہیں باوجود اس کے کہ صحابہ کرام حضور ﷺ کو
سب زیادہ محبوب رکھتے تھے مگر جب حضور ﷺ کو دیکھتے،
لَمْ يَقُومُوا لِمَا يَعْلَمُونَ مِنْ كَرَاهِيَتِهِ
لِذَاكَ۔ (مشکوٰۃ باب القیام)
تو وہ کھڑے نہیں ہوتے تھے کیونکہ وہ جانتے
تھے کہ آپ کو یہ پسند نہیں۔
معلوم ہوا کہ قیام یہی آپ کو پسند نہ تھا۔

جواب

یہ ناپسندیدگی طبعی تھی یعنی ازراہ تواضع و انکسار آپ کو پسند نہ تھا کہ جب بھی میرے
صحابہ مجھے دیکھیں قیام کریں کیونکہ اس میں تکلف تھا طبعی ناپسندیدگی جدا ہے اور حقیقی و شرعی
ناپسندیدگی جدا جدا چنانچہ حضور ﷺ نے اپنے صحابہ سے فرمایا کہ مجھے یونس بن یسٰی (علیہ السلام)
پر فیصلت نہ دو! تو آپ کا یہ فرمانا تو اصحا مالا فیکہ لکھوں صریحاً ہے آپ سید المرسلین
اور افضل الانبیاء ہونا ثابت ہے۔
آپ کا ارشاد ہے۔

مَنْ تَوَاضَعَ لِلَّهِ رَفَعَهُ اللَّهُ
جو اللہ کے لیے تواضع کرتا ہے اللہ اس کو
بلند کرتا ہے۔

آپ نے اللہ کے لیے تواضع و انکسار فرمایا اور اللہ تعالیٰ نے آپ کو وہ رفعت و
عظمت بخشی کہ قیامت تک ساری دنیا میں آپ کی عظمت شان کا چرچا رہے گا اور قیامت
تک آپ کے غلام آپ کے حضور دست بستہ کھڑے ہو کر مسلوٰۃ و سلام کے دیے اور کھنے
پیش کرتے رہیں گے۔

وہے گا یونہی ان کا چرچا رہے گا پڑے خاک ہو جائیں جانے والے

پانچواں شبہ

لوگوں نے قیام میلاد کو واجب اور ضروری سمجھ لیا ہے اور کسی مستحب کو واجب اور غیر ضروری کو ضروری سمجھنا ناجائز ہے۔ لہذا قیام ناجائز ہے۔

جواب

اگر کوئی کسی کارِ خیر یا مستحب کام کو ہمیشہ کرے تو اس سے ہرگز یہ لازم نہیں آتا کہ وہ اس کو فرض یا واجب جانتا ہے۔ کیونکہ پابندی واجب کی علامت نہیں۔ جیسا کہ اگر کوئی چاشت اور تہجد کو ہمیشہ پڑھے تو کیا یہ کہنا جائز ہوگا کہ یہ شخص چاشت اور تہجد کو فرض یا واجب جانتا ہے؟ ہرگز نہیں بلکہ یہ اس پر ایک بہتان اور اس کی نیت پر ایک تار و احملة ہوگا۔

یاد رکھئے عمل میں تو ہمیشگی اور پابندی ہی مطلوب و محبوب ہے۔ حضور ﷺ فرماتے ہیں:

لَحَبُّ الْأَعْمَالِ إِلَى اللَّهِ أَدْوَمُهَا وَإِنْ قُلْنَا اللَّهُ كَيْفَ نَزَلَتْ بِهِ وَهِيَ حَقٌّ وَهِيَ حَقٌّ وَهِيَ حَقٌّ

(مشکوٰۃ)

کیا میلے اگرچہ تھوڑا ہی ہو۔

قرآن کریم امدادِ مبارکہ، چاروں مذہب کے ائمہ عظام و مفتیانِ کرام اور علمائے اسلام کے ارشاداتِ مبارکہ سے دستِ بستہ احترامِ ناکھڑے ہو کر صلوٰۃ و سلام پڑھنا مستحب و مستحسن اور بہت ہی باعثِ رحمت و برکت اور باعثِ اجر و ثواب ثابت ہوا۔

ہمیں اُسیب ہے کہ اہل انصاف ان چند سطور کر پڑھ کر میلاد شریف اور قیامِ سلام کی اہمیتِ شان کا بخوبی اندازہ لگالیں گے اور اس کے ساتھ ساتھ ان لوگوں کی جہالت اور مذہبی تعصب کا بھی اندازہ کر لیں گے جو کہتے ہیں کہ میلاد شریف اور قیام و سلام کرنا شرک و بدعت اور قیام کرنے والے شرک و بدعتی ہیں اور ان کی کوئی عبادت قبول نہیں۔ معاذ اللہ

صلوٰۃ و سلام بروز جمعہ شریف

حضرت ابو دردار رضی اللہ عنہ فرماتے ہیں۔

قَالَ رَسُولُ اللَّهِ ﷺ أَكْثَرُ مَا
الصلوة على يوم الجمعة۔
حضور ﷺ نے فرمایا جمعہ کے دن مجھ
پر بہت زیادہ درود و سلام پڑھا کرو

(ابن ماجہ ج ۱۰ الاہتمام صفحہ ۷۷)

حضرت عبداللہ بن عمر رضی اللہ عنہما فرماتے ہیں۔

أَكْثَرُ دَامِنِ السَّلَامِ عَلَى نَبِيِّكَ
كُلَّ جُمُعَةٍ۔ (اشعار شریف صفحہ ۱۴۴)
ہر جمعہ کے دن اپنے نبی ﷺ پر بہت
زیادہ سلام بھیجا کرو

ان دونوں حدیثوں میں غور فرمائیے کہ نبی کریم علیہ التیمہ و التسلیم اور آپ کے حبیب القدر صحابی
ہر جمعہ کے دن کثرت سے صلوٰۃ و سلام پڑھنے کا حکم دے رہے ہیں لہذا ہر جمعہ کو کثرت سے
صلوٰۃ و سلام پڑھنا سنون ہوا۔ الحمد للہ رب العالمین۔

قارئین کرام!

کتنے افسوس کا مقام ہے کہ امت مسلمہ کو اللہ تعالیٰ کے حبیب مکرم نور مجسم شفیع معظم
رحمت عالم حضور اکرم صلی اللہ علیہ وسلم کی تعظیم کے وکلاء بار بار جے۔ حضور اکرم صلی اللہ علیہ وسلم کی بارگاہ میں
باادب کھڑے ہو کر محبت سے درود و سلام پڑھنے سے روکا جا رہا ہے۔ یہ وہ درود و سلام ہے
جسے پڑھنے کا ہر مومن کو اللہ تعالیٰ نے حکم دیا ہے۔ یہ وہ نیکی ہے جس کی قبولیت
میں کوئی شہ نہیں۔ یہ وہ کام ہے جس کے لیے اللہ کے مقرب اور رسول فرشتے جبریل امین
نے یہ دُعا کی کہ وہ شخص ہلاک اور برباد ہو جائے جس کے سامنے رحمت عالم صلی اللہ علیہ
وآلہ وسلم کا ذکر ہو اور وہ ذکر رسول سن کر درود و سلام نہ پڑھے اس دُعا سے جبریل پر حبیب خدا

صلی اللہ علیہ وسلم نے آمین فرمایا (یعنی اس شخص کی ہلاکت و بربادی میں کسی شبہ کی گنجائش ہی نہ رہی) جو لوگ بارگاہِ مصطفیٰ میں سلام و قیامِ حشر میں ملاؤ مصطفیٰ صلی اللہ علیہ وسلم اور تعظیمِ نبی سے روکتے ہیں، وہ یقیناً امتِ مسلمہ کے بدخواہ ہیں۔

کاش کہ! وہ لوگ ان مبارک افعال سے روکنے اور اپنے ظلم سے سچے مسلمانوں کو خواہ مخواہ مشرک و بدعتی بنانے کی بجائے اپنی تمام توانائیوں کا استعمال ان کاموں کے لیے کرتے جو کام مسلمانوں کو روحانیت اور روح ایمان و اسلام سے دور کر رہے ہیں۔ وہ لوگ مومنوں کو میلاد و سلام سے منع کر کے اللہ کی رحمتوں سے محروم کرنے کی بجائے مسلم معاشرے میں شراب، منشیات، ہوا، بدکاری، پتھری، سود، رشوت، جھوٹ، بددیانتی، غیبت اور بے راہ روی وغیرہ اور مخرب اخلاق برائیوں کو مٹانے کی جدوجہد کرتے مگر صد حیف کہ ان لوگوں سے یہ توقع کہاں ممکن ہے۔ ان کی زبان و قلم کے نشر تو مسلمانوں کی وحدت کو توڑنے اور مسلمانوں کے سچے جذبات کو مجروح کرنے ہی میں مشغول ہیں! وہ لوگ دنیا کے چند عارضی مفادات اور اپنی تھوٹی انا کے لیے معبودِ حقیقی اللہ تعالیٰ اور اس کے پایے اور آخری رسول صلی اللہ علیہ وسلم کو ناراض کر رہے ہیں۔

اللہ تعالیٰ انھیں ہدایت دے اور مسلمانوں کو ہر گمراہی سے محفوظ اور بدعتیہ کی فتنوں سے مامون رکھے۔ آمین

بجاہ سید المرسلین صلی اللہ علیہ وعلیٰ آلہ و اصحابہ اجمعین۔
خادم اہل سنت: کوکب نورانی راحمد شنیع



اے کاش!

وہ لوگ بجائے اس کے مسلمانوں کو میلاد شریف اور قیام و سلام جیسے
 مبارک افعال سے روکتے اور ان کو مشرک بدعتی بناتے کیا ہی اچھا ہوتا اگر وہ
 شراب، جوا، زنا، چوری، رشوت، جھوٹ، غیبت اور ان جیسی دیگر
 برائیوں کے شانے کے سلسلے میں جدوجہد کرتے مگر ان سے ایسی توقع
 کہاں ہو سکتی ہے۔ ان کی زبان و قلم کے تیراؤ مسلمانوں کے جذبات صادقہ
 کو مجروح کرنے کے لئے ہیں، خدا تعالیٰ مسلمانوں کو ہر گمراہی سے محفوظ رکھے۔
 آمین۔ بجاہ سید المرسلین ﷺ، فقط

خادم اہل سنت
 محمد شفیع (اوکاڑی)

